

सहसंचालक आरोग्य सेवा या संवर्गातील ११
पदापैकी एक पद दर्जोन्नत करून संचालक
आरोग्य सेवा असे एक वाढीव पद निर्माण
करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: पदस्था-१३१५/प्र.क्र.५०/सेवा २
गो.ते. रुग्णालय, इमारत संकुल, दहावा मजला,
मंत्रालय, मुंबई ०१
तारीख: ०९ जानेवारी, २०१७

प्रस्तावना:

सार्वजनिक आरोग्य विभागामार्फत संपूर्ण राज्यात आरोग्य विषयक सुविधा उपलब्ध करून देण्याच्या दृष्टीने तसेच अनेक आरोग्य विषयक कार्यक्रमांचे संनियंत्रण व आरोग्य विषयक विविध योजना राबविण्याच्या दृष्टीने आरोग्य सेवा संचालनालयाची स्थापना करण्यात आली आहे. आरोग्य संस्थेमार्फत राबविण्यात येणारे विविध कार्यक्रम तसेच त्यांचे संनियंत्रण करून आरोग्य सुविधाबाबत राबविण्यात येणाऱ्या सर्व कार्यक्रमांची अंमलबजावणी करणे तसेच केंद्र पुरस्कृत राष्ट्रीय आरोग्य अभियान या महत्वाच्या कार्यक्रमांची अंमलबजावणी करणे विभागाचे उद्दिष्ट आहे. संचालक आरोग्य सेवा हे आरोग्य संचालनालयाचे प्रमुख असून त्यांना गट अ ते गट क संवर्गातील अधिकारी / कर्मचारी यांच्या सेवा विषयक बाबी, विविध आरोग्य संस्थांना भेटी, आवश्यक औषधे व साधनसामुग्री खरेदी, आरोग्य विषयक विविध बैठका पार पाडणे तसेच कार्यशाळा चर्चासत्रे इत्यादी मध्ये शासनाचे प्रतिनिधीत्व करणे अशी सर्व जबाबदारी त्यांच्यावर सोपविण्यात आली आहे. संचालक आरोग्य सेवा हे राज्यस्तरीय एकमेव पद असून सदरहू पदाची कर्तव्य तसेच जबाबदारी विस्तारीत असल्याने निर्णय प्रक्रियेत प्रशासकीय विलंब होत असल्याचे निदर्शनांस आले आहे. प्रशासकीय सोय तसेच निर्णय प्रक्रियेचा वेग वाढविण्याच्या दृष्टीने संचालक आरोग्य सेवा हे अधिकचे एक पद निर्माण करण्याचा प्रस्ताव शासनाच्या विचाराधीन होता.

शासन निर्णय:

सार्वजनिक आरोग्य विभागाच्या अधिपत्याखालील आरोग्य सेवा संचालनालयांतर्गत सहसंचालक आरोग्य सेवा (वेतनश्रेणी रुपये १५६००-३९१०० ग्रेड पे ७९००) या संवर्गात ११ पदे मंजूर आहेत. सदरहू पदापैकी सहसंचालक आरोग्य सेवा (मुलभूत सेवा) मुंबई यांच्याकडे सहसंचालक

आरोग्य सेवा (निगा, देखभाल व उपचार) मुंबई या पदाचे कामकाज सोपविण्यात येवून सहसंचालक आरोग्य सेवा मुंबई (वेतनश्रेणी रुपये १५६००-३९१०० ग्रेड पे ७९००) हे पद कमी करून संचालक आरोग्य सेवा (वेतनश्रेणी ३७४००-६७००० ग्रेड पे ८९००) हे अधिकचे पद निर्माण करण्यास या शासन निर्णयान्वये मान्यता देण्यात येत आहे.

२. नवनिर्मित संचालक आरोग्य सेवा या पदाची कार्यक्षमता तसेच कर्तव्य व जबाबदाऱ्या याबाबतचे आदेश स्वतंत्रपणे निर्गमित करण्यात येतील.

३. सदर शासन निर्णय वित्त विभागाच्या अनौपचारिक संदर्भ क्रमांक ५१९/आ.पु.क., दिनांक ७.१.२०१७ अन्वये प्राप्त झालेल्या सहमतीनुसार तसेच उच्चस्तरीय सचिव समितीच्या दिनांक १९.१०.२०१६ रोजी झालेल्या १०४ व्या बैठकीत दिलेल्या मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक क्र. २०१७०१०९१३०६३२२६१७ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.पुं. घोडके)

अवर सचिव, महाराष्ट्र शासन

प्रत,

१. मा.मुख्य सचिव, महाराष्ट्र शासन
२. मा.मुख्यमंत्री यांचे प्रधान सचिव
३. अपर मुख्य सचिव/प्रधान सचिव/सचिव सर्व मंत्रालयीन विभाग
४. आयुक्त आरोग्य सेवा तथा अभियान संचालक, राष्ट्रीय आरोग्य अभियान, मुंबई
५. सर्व विभागीय आयुक्त
६. सर्व जिल्हाधिकारी
७. सर्व मुख्य कार्यकारी अधिकारी, जिल्हा परिषद
८. महालेखापाल (लेखा व अनुज्ञेयता), महाराष्ट्र राज्य, मुंबई / नागपूर
९. महालेखापाल (लेखापरीक्षा), महाराष्ट्र राज्य, मुंबई / नागपूर
१०. संचालक, आरोग्य सेवा संचालनालय, मुंबई

११. अतिरिक्त संचालक, आरोग्य सेवा (सर्व)
१२. सहसंचालक, आरोग्य सेवा (अर्थ व प्रशासन) मुंबई
१३. उपसंचालक आरोग्य सेवा (सर्व)
१४. जिल्हा शल्य चिकित्सक, सामान्य रुग्णालय (सर्व)
१५. जिल्हा आरोग्य अधिकारी, जिल्हा परिषद (सर्व)
१६. वित्त विभाग (व्यय - १३), आकृतीबंध पुनरचना कक्ष, मंत्रालय, मुंबई
१७. अधिदान व लेखाधिकारी, फोर्ट / वांद्रे, मुंबई
१८. जिल्हा कोषागार व उपकोषागार अधिकारी (सर्व)
१९. मा.मंत्री (आरोग्य) व मा.राज्यमंत्री (आरोग्य) यांचे स्वीय सहायक
२०. अपर मुख्य सचिव (सा.आ.), यांचे स्वीय सहायक
२१. सर्व सहसचिव/उपसचिव/अवर सचिव/कार्यासन अधिकारी, सार्वजनिक आरोग्य विभाग, मंत्रालय, मुंबई
२२. निवड नस्ती